

धरती के भगवानों का किया सम्मान

राजधानी के सरकारी, निजी अस्पतालों में मनाया डॉक्टरों डे

भोपाल, 1 जुलाई. राजधानी के सरकारी, निजी अस्पतालों में मंगलवार को डॉक्टरों डे मनाया गया. इस अवसर पर डॉक्टरों का सम्मान किया गया.

सेवा सदन नेत्र चिकित्सालय में मंगलवार को डॉक्टरों डे का आयोजन किया गया. इस अवसर पर सचिव हरीरो ज्ञानचंदानी ने सभी नेत्र रोग विशेषज्ञों, फिजीशियन्स, निश्चलना विशेषज्ञों को बधाई और शुभकामनाएं दी. उन्होंने बताया कि शीघ्र ही यह चिकित्सालय एयरपोर्ट रोड, गांधीनगर पर अपने नये भवन में स्थानान्तरित हो जाएगा, जिसका निर्माण अंतिम चरण में है. इस अवसर पर सभी डॉक्टरों ने केक काटा. सेवा सदन ट्रस्ट के चेयरमैन संत सिद्ध भाऊजी ने अपने संदेश में सभी डॉक्टरों को बधाई देते हुए कहा कि अंधत्व नियंत्रण में नेत्र रोग विशेषज्ञों की भूमिका काफी महत्वपूर्ण है. परमहंस संत हिरदाराम साहिब जी भी सदैव नेत्र रोगियों की सेवा सुश्रुणा पूरे करूणा भाव से करने की सीख देते थे. नेत्र रोग विशेषज्ञों की सेवाओं और देखभाल के फलस्वरूप बड़ी संख्या में नेत्र रोगियों की सहायता संभव हो सकी है. उन्होंने कहा कि



न केवल सेवा सदन प्रबंधन, बल्कि समाज के सभी वर्ग आज के अवसर पर डॉक्टरों के प्रति कृतज्ञता का भाव रखते हैं.

सम्मान समारोह में डॉ. रश्मि आटे, डॉ. सपना श्रीवास्तव, डॉ. सरिता कुमार, डॉ. रोहिणी गड्डे, डॉ. शुभा राय, डॉ. सोनल पालीवाल, डॉ. प्रीति बन्हाने डॉ. स्वाति साहू, डॉ. हृदयमोहन शर्मा सहित सभी ने परस्पर डॉक्टरों दिवस की शुभकामनाओं का आदान-प्रदान किया. इस अवसर पर ट्रस्टीगण तुलसी आडवानी, सुरेश आवतरामानी, के.एल रामनानी आदि उपस्थित थे. कार्यक्रम का संचालन डायरेक्टर कुशल धर्माने किया.

डिविजनल रेलवे अस्पताल के चिकित्सकों का सम्मान

भोपाल, 1 जुलाई. राष्ट्रीय डॉक्टरों डे के अवसर पर डिविजनल रेलवे अस्पताल भोपाल में समारोह का आयोजन किया गया. इस अवसर पर मुख्य चिकित्सा अधीक्षक अजय डोगरा कि अध्यक्षता में सभी चिकित्सकों को सम्मानित किया गया. कार्यक्रम का उद्देश्य रेलवे चिकित्सकों के योगदान को सम्मानित करना एवं उनके सेवा कार्यों की सराहना करना रहा. इस अवसर पर ऑल इंडिया रिटायर्ड रेलवेमेंस फेडरेशन, भोपाल के मंडल अध्यक्ष जी. जी. दमाडे एवं सभी ब्रांचों के पदाधिकारियों द्वारा चिकित्सकों का अभिनंदन किया गया. उन्होंने डॉक्टरों डे पर सभी चिकित्सकों को नमन करते हुए उनके अथक परिश्रम और जनसेवा को सराहा.



79 विद्यार्थियों को शैक्षणिक सामग्री वितरित

कृतज्ञता दिवस के रूप में मनाया शहीद बीरबल ढालिया का बलिदान दिवस

भोपाल, 1 जुलाई. 1 जुलाई 1946 को स्वतंत्रता संग्राम में अपने प्राणों की आहुति देकर मात्र 27 वर्ष की युवावस्था में शहीद हुए भारत माता के सपूत, जीवनगर समाज के गौरव अमर शहीद बीरबल ढालिया का 79 वां बलिदान दिवस लखेरगपुरा स्थित समाज धर्मशाला में जीवनगर समाज और शहीद बीरबल ढालिया जनकल्याण परिषद के तत्वावधान में मनाया.

इस अवसर पर अध्यक्ष अजय पवार, ओम प्रकाश बोराना, पंकज चौकसे, क्षेत्रीय पार्षद और जोन अध्यक्ष विनीता विकास सोनी, पार्षद सरोज हरिओम आसेरी, पृथ्वीराज चौहान, अशोक सांकले ने शहीद बीरबल के चित्र के



समीप दीप प्रज्वलित कर माल्यार्पण करते हुए कहा कि बलिदानियों के प्रति हमें कृतज्ञता का भाव और हमारे कर्तव्यों का भाव होना आवश्यक है. संयोजक भगवानदास ढालिया ने बीरबल जी के व्यक्तित्व और कृतित्व का वर्णन करते हुए कहा कि 1 जुलाई 1946 को प्रजा परिषद के आह्वान पर रायसिंह नगर में अंग्रेजों के खिलाफ विशाल जुलूस का नेतृत्व

कर रहे बीरबल जी जो अंग्रेजों की आंखों की किरकरी बन चुके थे अंग्रेज सरकार के आदेश की अवहेलना करने पर उन्हें 3 गोलीया मारी गई. रक्त की अंतिम तक बूंद उन्होंने तिरंगे को थामे रखा और शहीद हो गए. समारोह में राजेश आसेरी, मनोहर पवार, गजेंद्र पवार, देवेंद्र चौहान, के.एम.खींची, रमेश निर्वाण, संजय गोयल, राजेश सोनगरा, दीपक जैन, अकबर खान,

25 अप्रैल 1983 को देश की तत्कालीन प्रधानमंत्री इंदिरा गांधी ने श्रीगंगानगर के मुख्य चौक पर बीरबल जी की विशाल प्रतिमा का अनावरण कर उन्हें महान बलिदानी बताया था. संस्था के प्रवक्ता प्रेम पवार ने शासन से भी राजधानी में शहीद बीरबल जी की प्रतिमा स्थापित कर उनके व्यक्तित्व कृतित्व को पाठ्यक्रम में शामिल करने की सांसद आलोक शर्मा से मांग की. इस अवसर पर विपरीत परिस्थितियों में शिक्षा ग्रहण कर रहे 79 छात्र-छात्राओं को शैक्षणिक सामग्री दी गई.

आसिफ शेख, राजेश बायड, मनोज सांखला, मुकेश पवार, विकास चौहान, सुनील ढाली, मोती ढाली आदि ने बीरबल जी के साथ ही बड़ी संख्या में लोगों ने अमर शहीद को श्रद्धांजलि दी.

हास्य नाटक शेर सिंह शेरू का मंचन आज

भोपाल, 1 जुलाई. रिफ्लेक्शन सोसायटी फरफॉर्मिंग आर्ट एंड क्लचर भोपाल द्वारा बुधवार को शाम 7 बजे, श्यामला हिल्स स्थित एलबीटी सभागार में हास्य नाटक शेर सिंह शेरू का मंचन किया जाएगा. नाटक का रूपान्तरण एवं निर्देशन अर्शिन खान द्वारा किया गया है. इस्पेक्टर शेरसिंह शेरू नाटक, टॉम स्टॉपर्ड के प्रसिद्ध हास्य एकांकी द रियल इस्पेक्टर हाउण्ड का हिन्दी रूपान्तरण है. जहां मूल कहानी विदेशी सामाजिक परिस्थितियों और संस्कृति के अनुरूप है, इस नाटक को भारतीय दर्शकों और परिवेश के अनुरूप ढालने का प्रयास किया है. प्रवेश निःशुल्क रहेगा.



आयुक्त जनसम्पर्क में किया पौधरोपण

भोपाल, 1 जुलाई. आयुक्त जनसम्पर्क डॉ. सुदाम खांडे ने मंगलवार को जनसम्पर्क संचालनालय परिसर में एक पेड़ मां के नाम अभियान के तहत पौधरोपण किया. उन्होंने अशोक और गुलमोहर के पौधे लगाए. इस अवसर पर जनसम्पर्क विभाग के स्टाफ ने आयुक्त डॉ. खांडे को उनके जन्मदिवस के अवसर पर बधाई दी. इस दौरान अपर संचालक जी.एस. वाधवा, अपर संचालक संजय जैन एवं विभागीय अधिकारी-कर्मचारी उपस्थित रहे.

सीएम डॉ. यादव ने चिकित्सकों को दी शुभकामनाएं

मुख्यमंत्री डॉ. मोहन यादव ने जनसेवा के ध्येय के साथ प्रदेश के गरीब, वंचित और कमजोर वर्ग के कल्याण में अहम भूमिका निभा रहे चिकित्सकों के प्रति नेशनल डॉक्टरों डे पर कृतज्ञता व्यक्त की है. मुख्यमंत्री डॉ. यादव ने कहा कि यह दिवस सेवा और समर्पण के प्रतीक चिकित्सकों को समर्पित है. डॉक्टरों अपने सतत प्रयासों से मानव समाज की गंभीर बीमारियों से रक्षा करते हैं. मुख्यमंत्री डॉ. यादव ने मानवता की सेवा में समर्पित सभी चिकित्सकों को नेशनल डॉक्टरों डे पर बधाई दी.



मानव सेवा के संकल्प के साथ मनाया

एस्स भोपाल में 1 जुलाई को राष्ट्रीय चिकित्सक दिवस सेवा भावना के साथ मनाया गया. इस कार्यक्रम के माध्यम से चिकित्सकों के निःस्वार्थ योगदान और मानवीय संवेदनाओं को सम्मानित किया गया. इस अवसर पर कार्यपालक निदेशक प्रो. अजय सिंह ने कहा, डॉक्टर केवल चिकित्सा विशेषज्ञ नहीं, बल्कि मानवता के सच्चे सेवक होते हैं. राष्ट्रीय चिकित्सक दिवस के अवसर पर हम इस बात का संकल्प लेते हैं कि हम हर नागरिक को बेहतर स्वास्थ्य सेवाएं प्रदान करते रहेंगे. एस्स भोपाल का लक्ष्य ऐसे चिकित्सकों को तैयार करना है जो न केवल ज्ञान में श्रेष्ठ हों, बल्कि संवेदनशीलता और सेवा भाव में भी अग्रणी हों. इस अवसर पर महान चिकित्सक डॉ. बिधान चंद्र रॉय को भी श्रद्धांजलि अर्पित की गई, जिनकी स्मृति में यह दिवस मनाया जाता है.

एक नजर में



आज धूमधाम से मनेगा मोक्ष कल्याणक महोत्सव

भोपाल. जैन धर्म के 22 वे तीर्थंकर नेमीनाथ भगवान का मोक्ष कल्याणक महोत्सव बुधवार को जैन समाज धूमधाम से मनाएगा. पंचायत कमिटी ट्रस्ट भोपाल के अध्यक्ष मनोज बांगा मंत्री मनोज आर एम ने बताया कि मुख्य कार्यक्रम झरनों मंदिर पर मुनिश्री विनंद सागर महाराज ससंध के सान्निध्य में पंचायत कमिटी ट्रस्ट भोपाल के तत्वावधान में होगा. अतिथयनकारी नेमीनाथ की प्रतीक प्रतिमा का अभिषेक, शांतिधारा पूजन एवं प्रवचन आदि अनेक कार्यक्रम होंगे. झरनों मंदिर के संयोजक अशोक सराफ एवं प्रभारी राजकुमार ने बताया कि झरनों मंदिर की विशेष साज सज्जा की जाएगी.

आपातकाल का घाव सदियों तक रहेगा : कडेल

एनआईटीटीटीआर में संविधान हत्या वर्ष पर विशेषज्ञ व्याख्यान आयोजित

भोपाल, 1 जुलाई. एनआईटीटीटीआर, भोपाल में संविधान हत्या वर्ष विषय पर मध्यप्रदेश हिंदी ग्रंथ अकादमी के निदेशक डॉ. अशोक कडेल का विशेष व्याख्यान आयोजित किया गया. इस अवसर पर डॉ. कडेल ने आपातकाल के समय के अपने अनुभवों को साझा करते हुए कहा कि कैसे उस समय संविधान की हत्या की गयी एवं कई बार संशोधन किये गए जिन पर विचार आवश्यक है.



वृद्धिजीवियों की भूमिका पर विस्तार से चर्चा की और बताया कि यह फैसला तत्कालीन प्रधानमंत्री इंदिरा गांधी ने लिया था और इसी के साथ आजाद भारत के लोग सरकार के गुलाम बनकर रह गए थे दृष्ट आंखों की स्वतंत्रता समाप्त कर दी गई थी और 21 महीनों तक विपक्ष के सभी नेता

जेल में बंद कर दिए गए थे. उन्होंने बताया कि कैसे उन्हें निर्दोष होते हुए भी जेल में बंद कर यातनाये दी गयी थी. उन्होंने प्रतिभागियों से आह्वान किया कि वे विद्यार्थियों और समाज में संविधानिक जागरूकता को बढ़ावा दें. एनआईटीटीटीआर, भोपाल के निदेशक डॉ. सी. सी. त्रिपाठी ने कहा कि संविधान हत्या वर्ष का उद्देश्य ऐसे कृत्यों या संशोधनों पर प्रकाश डालना है, जिन्हें संविधान के मूल सिद्धांतों और उसकी आत्मा के विपरीत माना जाता है. इस तरह के आयोजनों का उद्देश्य संविधान की पवित्रता, लोकतांत्रिक मूल्यों और नागरिक अधिकारों के प्रति जागरूकता बढ़ाना है.

तत्काल पंजीयन के लिए परेशान अमरनाथ यात्री

भोपाल, 1 जुलाई. भोपाल से गए अमरनाथ यात्री अमरनाथ यात्रा मार्ग पर पहुंच गए हैं, लेकिन जिन यात्रियों के पंजीयन भोपाल में नहीं हुए थे, वे तत्काल पंजीयन कराने के लिए जम्मू में परेशान होते रहे. ओम शिव शक्ति सेवा मंडल के सचिव रिंकू भटेजा ने बताया कि मंडल के चार जत्थों में गए लगभग 400 यात्री अमरनाथ यात्रा मार्ग पर पहुंच गए हैं अमरनाथ यात्रा के लिए जिन यात्रियों का पंजीयन किसी कारणों से भोपाल में नहीं हो सका था, वह जम्मू जाकर तत्काल पंजीयन कराने के लिए परेशान हो रहे हैं, पंजीयन स्थल पर लंबी लंबी लाइन लगी हुई है.

एसबीआई ने भेंट किए बैरिकेड्स, स्टॉपर्स

बैंक प्रबंधन ने ट्रैफिक पुलिस को भेंट की सामग्री

भोपाल, 1 जुलाई. भारतीय स्टेट बैंक (एसबीआई) ने अपने 70वें स्थापना दिवस के अवसर पर यातायात थाना भोपाल को बैरिकेड्स एवं ट्रैफिक स्टॉपर्स भेंट किए. यह कदम बैंक की कॉर्पोरेट सोशल रिस्पॉन्सिबिलिटी सीएसआर के प्रति गहन प्रतिबद्धता को दर्शाता है.



चंद्रशेखर शर्मा के कर-कमलों द्वारा किया गया. कार्यक्रम में भोपाल के पुलिस कमिश्नर हरिनारायण चारी मिश्र की विशिष्ट उपस्थिति रही. इस अवसर पर वरिष्ठ अधिकारी मनीष मठपाल उप महाप्रबंधक एवं मंडल विकास अधिकारी, डीजीएम-सीडीओ साई कृष्णा श्रीधर, उप महाप्रबंधक सहित अन्य पुलिस अधिकारी और बैंक अधिकारी उपस्थित रहे.

'रंग संवाद' का नया अंक लोकार्पित

भोपाल, 1 जुलाई. कलाओं को परस्परता का सांस्कृतिक ताना-बाना लिए 'रंग संवाद' का नया अंक भारत भवन के 'सदानीरा' महोत्सव में लोकार्पित किया गया. रंगमंच और सिने जगत के महारथ कलाकारों राजीव वर्मा, अनूप कपूर, पीयूष मिश्रा, सीमा कपूर, नवनी परिहार, रूमि जाफरी और करण राजदान ने टैगोर विश्व कला एवं संस्कृति केन्द्र, आरएनटीयू की इस पुरस्कृत और प्रतिष्ठित पत्रिका का यह विशेष संस्करण जारी किया. इस अवसर पर मुख्यमंत्री डॉ. मोहन यादव के सांस्कृतिक सलाहकार श्रीराम तिवारी, 'रंग संवाद' के संपादक तथा टैगोर विश्व कला एवं संस्कृति केन्द्र के निदेशक विनय उपाध्याय, आईसेक्ट पब्लिकेशन के वरिष्ठ प्रबंधक महीप निगम तथा सहायक संपादक मुदित श्रीवास्तव भी उपस्थित थे.




प्रदेश के गाइड्स ने जाना भोपाल का गौरवशाली इतिहास

भोपाल, 1 जुलाई. मध्यप्रदेश पर्यटन बोर्ड द्वारा आयोजित गाइड प्रशिक्षण कार्यशाला का मंगलवार को समापन हुआ. इस दो दिवसीय कार्यशाला के दूसरे दिन सुबह हेरिटेज वॉक का आयोजन किया गया. इस वॉक में प्रदेश भर से आए गाइड्स ने धरोहरों से भोपाल के गौरवशाली इतिहास के बारे में जानकारी प्राप्त की.

भोपाल की इतिहासविद् मिस अरुणिका माथुर ने प्रतिभागियों को शहर की ऐतिहासिक धरोहर, स्थापत्य कला और गौरवशाली अतीत से परिचित कराया. इस अनूठे अनुभव ने गाइड्स को न केवल पर्यटन स्थलों की ऐतिहासिक जानकारी दी बल्कि यह भी सिखाया कि कैसे इन स्थलों को पर्यटकों के समक्ष प्रभावशाली ढंग से प्रस्तुत किया जा सकता है. हेरिटेज वॉक के बाद विशेषज्ञों द्वारा गाइड नीति, दिशा-निर्देश एवं लाभ, तकनीक व पर्यटन विषयन, पर्यटन की नवीनतम प्रवृत्तियां, आपातकालीन स्थितियों में गाइड की भूमिका व शिकायत प्रबंधन आदि विषय पर महत्वपूर्ण प्रशिक्षण दिया.

राजधानी की समृद्ध विरासत से परिचय कराने के उद्देश्य से यह वॉक प्रातः 7 बजे कमला पार्क से शुरू होकर गौहर महल, इकबाल मैदान और सदर मंजिल तक आयोजित की गई, जिसमें प्रदेश भर के 50 से अधिक गाइड्स सम्मिलित हुए. मिरांडा हाउस-

प्रदेश में कार्यरत लाइसेंसधारी राज्य स्तरीय एवं स्थानीय गाइड्स के प्रशिक्षण, कार्यक्षमता में वृद्धि एवं व्यवहारिक दक्षता को और सुदृढ़ करने के उद्देश्य से मध्य प्रदेश टूरिज्म बोर्ड द्वारा दो दिवसीय आवासिय कार्यशाला का आयोजन किया गया. यह भारतीय पुरातत्व सर्वेक्षण, राज्य पुरातत्व संग्रहालय एवं अभिलेखागार भोपाल, मध्यप्रदेश राज्य पुरातत्व विकास निगम, ट्रिपलआर्टीएम नालियार एवं विषय विशेषज्ञों के सहयोग से किया गया.



रोटरी क्लबों के शिविर में 45 यूनिट रक्त एकत्रित

भोपाल. राजधानी भोपाल के चार रोटरी क्लबों-रोटरी क्लब भोपाल स्मार्ट सिटी, रोटरी क्लब भोपाल लेवस, रोटरी क्लब भोपाल शौर्य, और रोटरी क्लब भोपाल के संयुक्त तत्वावधान में रोटरी सत्र के पहले दिन सेलिब्रेशन रिसोर्ट्स दानिश कुंज में रक्तदान शिविर का आयोजन किया गया. शिविर का उद्घाटन पूर्व मंडल अध्यक्ष कर्नल महेंद्र मिश्र और जिनेन्द्र जैन ने किया. जवाहरलाल नेहरू कैंसर हॉस्पिटल एवं अनुसंधान केंद्र की मेडिकल टीम के सहयोग से आयोजित इस शिविर में सभी क्लबों के अध्यक्ष और सचिवों सहित बड़ी संख्या में रक्तदाताओं ने भाग लिया. शिविर में कुल 75 लोगों ने पंजीकरण कराया और 45 यूनिट रक्त एकत्रित किया गया.

श्रीमद्भागवत पाठ करने से दूर होती हैं बाधाएं

भोपाल. तुलसी मानस प्रतिष्ठान मानस भवन में मंगलवार को देवी भागवत महापुराण कथा के प्रथम दिवस व्यास पीठ से साखी ऋचा गोस्वामी ने कहा कि श्रद्धा का बहुत ही महत्व है. श्रद्धा विश्वास पर आधारित होती है. विश्वास से ही लौकिक व्यवहार का पालन करना होता है. पर जब हम गुरु वचन एवं संतों पर अनुकरण करते हैं तो हमारी श्रद्धा स्वतः ही उत्पन्न होती है. 'भवानी शंकरो वन्दे' जिनमें श्रद्धा स्वरूपा पार्वतीजी एवं विश्वास के रूप में महादेवजी है. शास्त्रों में कहा गया है कि जब श्रद्धा उत्पन्न होती है तभी विश्वास का जन्म होता है. देवी श्रीमद्भागवतपुराण को छह अध्याय में वर्णित किया गया है. मंगलाचरण में भगवती के सभी नौ स्वरूपों की वंदना की जाती है. भगवती जगत्पालक के संहार स्वरूपा भी है, जो भी शक्ति संपन्न होता है वे चाहे जीवित हो या चर, अचर सभी उनका नमन करते हैं. ब्रह्मा की शक्ति को सब मानते हैं इसलिए शक्ति ही सर्व वंदनीया है. ऋचा गोस्वामी ने आगे कहा कि सुतजी महाराज ने अटारह हजार पुराणों की कथा सुनाई. वे महर्षि व्यासजी के परम शिष्य हैं. मंगलवार सुबह 9 मानस भवन प्रांगण में भगवती देवी की विधि विधान से पूजा की गई. इस अवसर पर कार्याध्यक्ष रघुनंदन शर्मा, महेश दुबे एवं अन्य उपस्थित थे.

शपथ ग्रहण समारोह फेडरेशन ऑफ एमपी टेंट एसोसिएशन ने सरकार से की मांग

ट्रांसपोर्ट नगर की तर्ज पर बसाया जाए टेंट नगर

भोपाल, 1 जुलाई. फेडरेशन ऑफ एमपी टेंट एसोसिएशन के नवनि्युक्त पदाधिकारियों मिलन एवं शपथ ग्रहण समारोह स्वागत गार्डन लालघाटी में संपन्न हुआ. फेडरेशन ऑफ एमपी टेंट एसोसिएशन के वरिष्ठ उपाध्यक्ष रिंकू भटेजा ने बताया कि यह समारोह फेडरेशन के अध्यक्ष परमजीत सिंह खन्नुजा एवं चेयरमैन अजय सरगवी की अध्यक्षता में हुआ. महासचिव (प्रशासनिक) गुड्डा अग्रवाल एवं महासचिव



(संभटन) राजेश हाईडिया ने बताया कि बैठक में सर्वसम्मति से निर्णय लिया गया कि जिस प्रकार मध्य प्रदेश सरकार द्वारा ट्रांसपोर्ट नगर बसाया गया है, उसी तर्ज पर टेंट व्यापारियों के लिए टेंट नगर

बसाया जाए. शासन द्वारा रियायती दरों पर गोदाम के लिए जगह उपलब्ध कराई जाए, ताकि वह अपना कीमती सामान सुरक्षित रख सके. कोर कमिटी अध्यक्ष रामबाबू शर्मा ने बताया कि अर्गन दुर्घटना होने के कारण टेंट व्यापारियों को काफी नुकसान होता है, इसलिए सभी टेंट व्यापारी गोदामों का बोमा एवं अग्नि सुरक्षा वाले उपकरणों को अवश्य अपनाएं. कोषाध्यक्ष संजय जैन ने बताया कि सरकार कहती है बेटे पढ़ाओ, बेटे बचाओ और दूसरी

तरफ बेटियों की शादी पर 18 प्रतिशत जीएसटी केंद्र सरकार द्वारा लगाया गया है, जो न्याय संगत नहीं है टेंट व्यापारियों पर लगे 18 प्रतिशत जीएसटी को कम किया जाना चाहिए. प्रदेश प्रवक्ता योगेश श्रीवास्तव ने बताया कि कार्यक्रम का प्रांभ दीप जलाकर गणेश वंदना के साथ किया गया. उसके उपरांत सभी नवनि्युक्त पदाधिकारी को शपथ दिलाई गई. फेडरेशन द्वारा प्रदेश से आए पदाधिकारी को सदस्यता प्रमाण पत्र परिचय पत्र एवं उपहार देकर सम्मानित किया गया.

जीएसटी शुरुआत की 8वीं वर्षगांठ मनाई भोपाल, 1 जुलाई. राजधानी भोपाल के रविंद्र भवन में मंगलवार को वस्तु एवं सेवा कर (जीएसटी) की शुरुआत की 8वीं वर्षगांठ मनाई गई. इस मौके पर मध्यप्रदेश और छत्तीसगढ़ के आयकर विभाग के प्रिंसिपल चीफ कमिश्नर नवरत्न सोनी सहित कई वरिष्ठ अधिकारी, उद्योग जगत के प्रतिनिधि और व्यापार संघों के सदस्य मौजूद रहे. कार्यक्रम में जीएसटी और आयकर विभाग के उत्कृष्ट अधिकारियों को प्रशंसा पत्र प्रदान कर सम्मानित किया गया. साथ ही हिमालयन फूड एंड ड्रिब्टीज लिमिटेड, ट्राइडेंट लिमिटेड जैसे देश के प्रमुख जीएसटी करदाताओं को भी सम्मानित किया है.